

ஸ்ரீ:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமாந் வேங்கடநாத<sub>2</sub>ார்ய: கவிதார்க்கிககேஸரீ |

வேத<sub>3</sub>ாந்தாசார்யவர்யோ மே ஸந்நித<sub>4</sub>த்தாம் ஸத<sub>3</sub>ா ஹ்ருதி<sub>3</sub> ||

நம்மாழ்வார் அருளிச்செய்த

|| அருள் பெறுவார் ||

*This document\* has been prepared by*

**Sunder Kidambi**

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the iitmtam font.

ஸ்ரீ:  
ஸ்ரீமதே ராமாநுஜாய நம:

## ॥ அருள் பெறுவார் ॥

தமக்குப் பேறு அளிக்கச் சமயம் பார்த்திருந்த பேரருளைப் பாராட்டி  
ஆழ்வார் நெஞ்சுடன் கூறுதல்

‡அருள் பெறுவார் அடியார்\* தம் அடியனேற்கு\* ஆழியான்  
அருள் தருவான் அமைகின்றான்\* அது நமது விதிவகையே\*  
இருள் தருமா ஞாலத்துள்\* இனிப் பிறவி யான் வேண்டேன்\*  
மருள் ஒழி நீ மட நெஞ்சே!\* வாட்டாற்றான் அடி வணங்கே (1)

வாட்டாற்றான் அடி வணங்கி\* மா ஞாலப் பிறப்பறுப்பான்\*  
கேட்டாயே மட நெஞ்சே!\* கேசவன் எம் பெருமானைப்\*  
பாட்டாய பல பாடிப்\* பழவினைகள் பற்றறுத்து\*  
நாட்டாரோடியல்வொழிந்து\* நாரணனை நண்ணினமே (2)

நண்ணினம் நாரயணனை\* நாமங்கள் பல சொல்லி\*  
மண்ணுலகில் வளம் மிக்க\* வாட்டாற்றான் வந்தின்று\*  
விண்ணுலகம் தருவானாய்\* விரைகின்றான் விதிவகையே\*  
எண்ணின வாறாகா\* இக்கருமங்கள் என் நெஞ்சே! (3)

என் நெஞ்சத்துள் இருந்திங்கிரும் தமிழ் நூல் இவை மொழிந்து\*  
வன்னெஞ்சத் திரணியனை\* மார்விடந்த வாட்டாற்றான்\*  
மன்னஞ்சப் பாரதத்துப்\* பாண்டவர்க்காப் படை தொட்டான்\*  
நல் நெஞ்சே! நம் பெருமான்\* நமக்கருள் தான் செய்வானே (4)

வான் ஏற வழி தந்த\* வாட்டாற்றான் பணிவகையே\*  
நான் ஏறப் பெறுகின்றேன்\* நரகத்தை நகு நெஞ்சே\*  
தேனேறு மலர்த் துளவம்\* திகழ் பாதன்\* செழும் பறவை  
தான் ஏறித் திரிவான்\* தாள் இணை தன் தலைமேலே (5)

தலைமேல தாள் இணைகள்\* தாமரைக்கண் என் அம்மான்\*  
நிலைபேரான் என் நெஞ்சத்து\* எப்பொழுதும் எம்பெருமான்\*

மலை மாடத்தரவணைமேல்\* வாட்டாற்றான் மத மிக்க\*  
கொலை யானை மருப்பொசித்தான்\* குரை கழல்கள் குறுகினமே (6)

குரை கழல்கள் குறுகினம்\* நம் கோவிந்தன் குடி கொண்டான்\*  
திரை குழுவு கடல் புடை சூழ\* தென் நாட்டுத் திலதம் அன்ன\*  
வரை குழுவு மணி மாட\* வாட்டாற்றான் மலர் அடிமேல்\*  
விரை குழுவு நறும் துளவம்\* மெய்ந்நின்று கமழுமே (7)

மெய்ந்நின்று கமழ் துளவ\* விரையேறு திருமுடியன்\*  
கைந்நின்ற சக்கரத்தன்\* கருதும் இடம் பொருது புனல்\*  
மைந்நின்ற வரை போலும்\* திருவுருவ வாட்டாற்றாற்கு\*  
எந்நன்றி செய்தேனா\* என் நெஞ்சில் திகழவதுவே (8)

திகழ்கின்ற திருமார்பில்\* திருமங்கை தன்னோடும்\*  
திகழ்கின்ற திருமாலார்\* சேர்விடம் தண் வாட்டாறு\*  
புகழ்கின்ற புள்ளூர்தி\* போர் அரக்கர் குலம் கெடுத்தான்\*  
இகழ்வின்றி என் நெஞ்சத்தெப்பொழுதும் பிரியானே (9)

பிரியாதாட் செய்யென்று\* பிறப்பறுத்தாள் அறக் கொண்டான்\*  
அரியாகி இரணியனை\* ஆகம் கீண்டான் அன்று\*  
பெரியார்க்காட் பட்டக்கால்\* பெறாத பயன் பெறுமாறு\*  
வரி வாள் வாய் அரவணைமேல்\* வாட்டாற்றான் காட்டினனே (10)

‡காட்டித் தன் கனை கழல்கள்\* கடு நரகம் புகல் ஒழித்த\*  
வாட்டாற்றெம் பெருமானை\* வளங்குருகூர்ச் சடகோபன்\*  
பாட்டாய தமிழ் மாலை\* ஆயிரத்துள் இப்பத்தும்  
கேட்டு\* ஆரார் வானவர்கள்\* செவிக்கினிய செஞ்சொல்லே (11)

|| நம்மாழ்வார் திருவடிகளே சரணம் ||